

تخلیق انسان قرآن کی نظر میں

ضیاء الرحمن*

سعدیہ ناز**

Abstract

Islam recognizes the general idea of the development of life in stages, over a period of time, human beings are considered as a special act of creation. Islam teaches that human beings are a unique life form that was created by Allah in a special way, with unique gifts and abilities unlike any other: a soul and conscience, knowledge, and free will. In short, Muslims do not believe that human beings randomly evolved from apes. The life of human beings began with the creation of two people, a male and a female named Adam and Hawwa (Eve).

key words: Islam , Human beings, creation, Quranic view

تلخیص

انسان کو مختلف علماء نے اپنے موضوع کا محور بنایا ہے۔ اس کے بارے میں متفقہ میں علماء نے اپنے نظریے پیش کئے ہیں۔ اس کے جواب میں متاخرین علماء نے بھی اپنے نظریے بیان کئے۔ بعض نے انسان کی تخلیق کے بارے میں آراء پیش کی کہ انسان سمندر کے کنارے میں کئڑے کی شکل میں پیدا ہوا اور ترقی کرتے کرتے درخت کی صورت اختیار کی تو بعض نے اس کی شکل و صورت بذر کی بتائی کہ موجودہ انسان بذر کی ترقی یافتہ شکل ہے۔ اس سلسلے میں میں نے قرآن پاک کی آیات مبارکہ میں اس کی تخلیق (آدم) اور پھر ماں

* پی ایچ ڈی سکالر، ڈیپارٹمنٹ آف ایجوکیشن، ہزارہ یونیورسٹی، مانسہرہ

** پی ایچ ڈی سکالر، اسلامک اینڈ ریسچس سٹڈیز ڈیپارٹمنٹ، ہزارہ یونیورسٹی، مانسہرہ

باپ کے ملاپ سے اس کے وجود پر بحث کی ہے۔ زیر نظر مقامے میں آپ متقدمین اور متاخرین کی آراء کا تقابل قرآن پاک کی آیات کریمہ کی روشنی میں کریں گے۔ تو انسان کی حقیقت خود بخود واضح ہو جائے گی۔ اور یہ حقیقت عیاں ہو جائے گی کہ انسان کی ابتداء انسان ہی سے ہوئی نہ کہ بندرا یا کسی اور نوع سے۔

لفظ انسان کا لغوی تجزیہ

عربی لغت کے اعتبار سے لفظ انسان کے دو معنی ما خوذ ہے۔ انسان کے حروف اصلیے ن۔ س۔ ی ہیں۔ اور یہ نسیان سے ما خوذ ہے۔ جس کے معنی ہیں بھول تو انسان کے معنی ہوئے بھولنے والا لسان العرب میں یہ وضاحت آئی ہے۔

وَالْإِنْسَانُ أَصْلُهُ إِنْسِيَانٌ، لَا نَعْرِبُ قَاطِبَةً قَالَوا فِي الصَّغِيرِ: إِنْسِيَانٌ فَدَلَّتِ الْيَاءُ إِلَى

جِيرَهُ عَلَى الْيَاءِ فِي تَكْبِيرٍ^۱، إِلَّا إِنَّهُمْ حَذَفُوا لَمَّا أَكْثَرُ النَّاسَ فِي كَلَامِهِ^۲

ترجمہ: انسان کی اصل 'انسیان' ہے کیونکہ عرب اسکو بغیر وزن کے بولتے ہیں اور اس کی لقیغیر کو انسیان بولتے ہیں۔ پس آخری 'ی' اس کی بڑھائی کو ظاہر کرتی ہے مگر یہ کہ جب لوگوں نے اس کو زیادہ بولا تو انہوں نے اس کو غذف کر دیا۔

قرآن پاک اس بارے میں ارشاد فرماتا ہے۔

لَقَدْ عَاهَدْنَا إِلَيْكُمْ مِنْ قَبْلِ فَنْسِيَ وَلَمْ نَجِدْ لَهُ عِزْمًا.^۳

ترجمہ: اور یقیناً ایک حکم دیا تھا ہم نے آدم کو اس سے پہلے لیکن وہ بھول گیا اور نہ پایا ہم نے آئین عزم۔^۴

اس بارے میں لسان العرب یہ وضاحت کرتا ہے۔

إِذْ كَانَ الْإِنْسَانُ فِي الْأَصْلِ نَسِيَانًا فَهُوَ افْعَلَانُ النَّسِيَانِ.^۵

اس کا مادہ ا۔ ن۔ س۔ بھی بتایا جاتا ہے اور یہ 'انس' یا 'نس' سے بھی ما خوذ ہے۔ جس کے معنی ہیں البت ت محبت اور ربط و تعلق جسکی ضد و حشت بمعنی نفرت ہے۔

اس کی اصل انسیان تو ہے مگر وزن فعلیان ہے افعان نہیں ہے ہمزہ فاء فعل کی جگہ آیا ہے زائد نہیں ہے اسکے وزن کی مثال "حرحیان"^۶

لغوی اور صرفی تحقیق سے معلوم ہوتا ہے کہ انسان کی وجہ تسمیہ بھی انس و محبت ہے جو

وحوش اور انفرادیت کی ضد ہے۔^۶

پس لفظ انسان کی مختلف منطقی اور غیر منطقی تعریفیں کی جاتی ہیں جن میں ہر ایک تعریف اس پر صادق آتی ہے۔ مثلاً ایک تعریف ماہرین عمرانیات نے یہ کی ہے کہ۔ ”انسان حیوان ناطق ہے Man is a social animal، اس تعریف سے عام طور پر یہی معنی لیجے جاتے ہیں کہ انسان ایک ایسا حیوان ہے جو عاقل ذی شعور ہونے کے ساتھ اپنا مافی الضریر بیان کرنے کی قوت رکھتا ہے۔ دور جدید کے ماہرین نفیات اس کو حیوان عاقل نہیں کہتے۔ بلکہ یہ تعلیم دیتے ہیں کہ انسان وہ حیوان ہے جو اپنی جبلی خواہشوں اور میلانات غیر شعوری کو عقل کا لبادہ پہنانا کر اپنے افعال کو عاقلانہ ثابت کرتا ہے۔“^۷

انسان کی ایک تعریف یہ بیان کی جاتی ہے کہ وہ آگے پیچھے دیکھنے والا جانور ہے۔^۸ ایک تعریف اس کی یہ ہو سکتی ہے کہ انسان پرستش کرنے والا حیوان ہے کسی اور حیوان میں یہ جلت نہیں ہے۔^۹ ایک تعریف اسکی یہ بیان کی گئی ہے کہ انسان ایک صاحب ایمان ہستی ہے اور یہی تعریف اسکی اساسی فطرت کی عکاسی کرتی ہے۔

مندرجہ بالا حقائق کی روشنی میں انسان صرف حیوان ناطق، اور آگے پیچھے دیکھنے والا حیوان نہیں بلکہ ماوراء حواس کی جگتوں میں لگا رہنے والا انسان ہے وہ زندگی میں صرف حاضر پر نظر رکھ کر مطمئن نہیں ہوتا بلکہ مستقبل پر بھی نظر رکھتا ہے اور انکشافتات کا متنبی ہے، اسکو اگر ہم بالفاظ دیگر انسان صاحب ایمان پکاریں تو بے جا نہ ہو گا۔

انسان کی یکتائی

انسان بدنی ساخت اور دیگر صفات میں متفرد شان کا مالک ہے باری تعالیٰ نے انسان کو افضلیت و اکملیت بخشی تو شپیڈیگر مخلوقات سے حسن و جمال میں منفرد کر دیا۔

قرآن مجید اس بارے میں ارشاد فرماتا ہے۔

لقد خلقنا الانسان فی احسن تقویم۔ ۱۱

ترجمہ: یقیناً ہم نے انسان کو بہترین صورت میں پیدا کیا۔^{۱۲}

اس کو عادات اور فضائل میں حسین ہونے کے ساتھ ساخت کے لحاظ سے بھی حسین و جمیل

بنایا، ان کے تمام اعضاء اپنی جگہ اور متناسب اور موزوں ہونے کی وجہ سے اس کے حسن کو چار چاند لگاتے ہیں۔ قرآن کریم اس بارے میں فرماتا ہے۔

١٣۔ صنع الله الذى اتقن كل شىء۔

ترجمہ: یہ کہشمہ ہے اللہ کا جس نے حکمت کے ساتھ استوار کیا ہر چیز، کو اس سے معلوم ہوا کہ انسان تخلیق کے طائف سے اللہ کی ساری مخلوق سے حسین تر ہے۔

انسان کے بارے میں ماہرین کی آراء

انسان حیوان ناطق ہونے کے ساتھ انوکھے اور پیچیدہ خصوصیات کا حامل ہے۔ اجزاء کا ایک ایسا مجموعہ جس کے اجزاء نہیں ہوتے۔ ایسا گہرا کہ اسکے عمق تک رسائی خود انسان کے لئے ممکن نہیں اسکے تمام باطنی اور خارجی علاقوں تک ناقابل فہم ہیں۔ ہم فزکس و کیمیئری کے فارمولوں کے متعلق حقیقی رائے قائم کر سکتے ہیں۔ ریاضی کے قاعدوں سے سوالوں کے نتیجے تک تو پہنچ سکتے ہیں۔ انسان کا علم ابھی ابتدائی مرحلے میں ہے۔ یہ نہیں کہا جاسکتا کہ علم بشریات والوں کے علاوہ دیگر سائنسی علوم کس نتیجے پر پہنچتے ہیں۔ بلکہ یہ کہنا بجا ہو گا کہ ان کی منزل اب بھی بہت دور ہے۔ یہ صرف اپنے مشاہدات اور تجربیوں کو بنیاد بنا کر مستقبل کی پیشان گوئی اور نتائج مرتب کر سکتے ہیں۔ لیکن انسان خود اپنے راز سے پرده نہیں اٹھا سکا یہ حقیقت ہے کہ انسان کی وضاحت کسی ایک علم کی رو سے نہیں ہو سکتی اور نہ ہی کوئی عالم و فاضل اس کے تمام پہلوؤں کا احاطہ کر سکتا ہے۔

بلکہ یہ کہنا درست ہو گا کہ انسان ایک ایسی تصوری ہے جو مختلف رنگوں سے تشکیل پذیر ہے۔ ہر ماہر علم اس کو اپنے زاویہ سے دیکھتا ہے۔ اور اس میں اپنی مرضی کے مطابق رنگ بھرتا ہے۔ ماہرین حیاتیات کے نزدیک انسان ایک جسم کا نام ہے، ماہرین کیمیا کے نزدیک انسان ایک کیمیاوی مواد کا نام ہے۔ ماہرین عصبیات اسے خلیوں اور عصبوں سے ترکیب پذیر ہستی کا نام دیتے ہیں۔ ماہرین نفسیات کے نزدیک عقل و شعور کا دوسرا نام انسان ہے۔ روحانیات والوں کے ہاں انسان کی ہستی اور اس کی شخصیت اس کی روحانی اور باطنی شخصیت میں پوشیدہ ہے۔

الغرض انسان کی حقیقت جانے کے لیے مفکرین و دانشوروں فلاسفہ و شعراء نے اپنی بساط کے مطابق کوششیں کی ہیں۔ لیکن پھر بھی اسکی حقیقت سے کماحتہ واقف نہیں ہو سکے، جو آراء انہوں نے پیش کی ہیں وہ نامکمل ہیں انسان اس سے کہیں زیادہ بلند ہے۔

انسان اور نظریہ ارتقاء^{۱۵}

اگر کائنات کا مطالعہ غور سے کیا جائے تو اس میں جدت اور تنوع کا رفرما نظر آتی ہے^{۱۶} وقت اور حالات کے ساتھ اس میں تبدیلی ہوتی رہتی ہے۔ کسی چیز کو قرار و ثبات نہیں اس تغیر کے بارے میں سوال پیدا ہوتا ہے کہ ایسا دور بھی گزر چکا ہو گا کہ موجودہ دور کی صورت و نوعیت سے کچھ اور ہو گی ذہن میں یہ سوال پیدا ہوتا ہے کہ موجودہ کائنات جب پیدا ہوئی تو کیا موجودہ صورت پر پیدا ہوئی تھی؟ جما دات و نباتات اور حیوانات جو کہ ارض پر ہمیں نظر آتے ہیں، ابتداء ہی سے ایسے تھے؟ اس کے بارے میں دو باتیں ہمارے سامنے ہیں۔

(۱)۔ کائنات شروع سے ہی اس شکل و صورت میں ہے جب سے خالق نے اس کو پیدا کیا۔

(۲)۔ یہ دنیا آغاز میں موجود صورت پر نہ تھی بلکہ یہ تو اسکی ارتقائی شکل ہے۔ جو یک دم ظہور پذیر نہیں ہوئی بلکہ بذرخ یہ شکل اختیار کی ہے۔

علمائے حیات کا کہنا ہے کہ تقریباً ۴ ارب سال قبل سورج کے قریب ایک بھاری ستارہ گزرا جسکی زبردست کشش سے سورج سے ایک حصہ علیحدہ ہو کر موجودہ زمین کی شکل میں نمودار ہوا۔^{۱۷} چونکہ زمین سورج کا گزرا تھا لہذا یہ بھی بہت گرم تھا، مگر آہستہ آہستہ ٹھنڈا پڑتا گیا۔^{۱۸} ہونا یہ چاہیئے تھا کہ زمین مجھے ہوئے کوئلے کی طرح بن جاتی لیکن یہ عجیب تبدیلی سے دو چار ہوئی۔ اس کی فضا میں آبی بخارات تھے اور یہ پانی بن کر زمین پر خوب بر سے اس سے سمندر وجود میں آئے۔ اور زمین جگہ جگہ سے پھٹ کر وادیاں بن گئیں۔ پھر تقریباً ایک ارب سال بعد سمندر کے ساحل پر جہاں ہوا، سورج اور پانی موجود تھا، مختلف نمکیات اور گیسوں سے کاربن، آسیجن و ناٹروجن با ہم تر کیب پار ہے تھے کہ اچانک ایسا کی شکل میں

پہلا ذی حیات نمودار ہوا اور یوں زمین پر زندگی کے آثار نمودار ہوئے۔

تخلیق کا پروگرام کچھ یوں ہوتے:

متفقہ میں مفکرین کے ہاں نظریہ ارتقاء

نظریہ ارتقاء کے متعلق مفکرین کے مختلف تصورات پائے جاتے ہیں۔ یونانی مفکر انگریزیہ ۲۰ متومنی ۵۴۶ ق م) پہلے مفکر ہیں جن کے ہاں نظریہ ارتقاء ملتا ہے اس کے مطابق زندگی کی ابتداء سمندر سے ہوئی۔ اس کا کہنا ہے کہ خشکی کے تمام جانور آبی جانوروں کی نسل سے ہیں۔ ان کا یہ بھی دعویٰ ہے کہ انسان بھی دودھ پلانے والے ایک آبی جانور ہی کے نسل سے ہے۔^{۲۱}

ایپی دو کلاس (495 - 435 ق م) نے بقائے اصلاح کی طرف اشارہ کیا انہوں نے اتفاق اور حادثہ کی اہمیت کو واضح کیا ہے۔^{۲۲} ان کا یہ بھی خیال تھا کہ انسان بجادات اور نباتات سے گزر کر انسانیت تک پہنچا۔^{۲۳}

اپی قیوس (384 - 270 ق م) کے ہاں بھی ارتقائی ترقی کا نظریہ پایا جاتا ہے۔ یونانی فلاسفوں کے مکر لیش (96 - 55 ق م) کے علاوہ ہمیں نہ رومیوں کے ہاں مسئلہ ارتقاء پر کچھ ملتا ہے اور نہ ہی قرون وسطی میں۔^{۲۴}

مسلمان مفکرین میں جاحظ^{۲۵} پہلے مفکر ہیں جنہوں نے جانوروں میں ماحول کے ثرات، آب و ہوا کی تبدیلی اور نقل مکانی کی بناء پر پیدا شدہ تبدیلیوں پر اپنے خیالات پیش کیئے، اخوان الصفاء^{۲۶} (چوتھی صدی ہجری یعنی دسویں صدی عیسوی کے نصف آخر میں) ہمیں اس کے ہاں بھی نظریہ پر کچھ اشارے ملتے ہیں مثلاً معدنیات کا ابتدائی درجہ، پھر حیوانات اور حیوانات کا درجہ انسان سے اور انسان کا آخری درجہ ملائکہ سے جا کر ملتا ہے۔^{۲۷}

ابن مسکو یہ الرازی (۹۳۰-۲۳۰/۵۳۲-۹۳۲)

پہلے مفکر ہیں جنہوں نے ارتقاء پر کھل کر بحث کی ہے اسکو ماہر حیاتیات کہا جا سکتا ہے انہوں نے اپنا نظریہ الغوز الاصغر نامی کتاب میں درج کیا ہے۔^{۲۸} علامہ اقبال نے ان کے خیالات کا خلاصہ یوں پیش کیا ہے۔

نباتات کی زندگی دیکھیں تو ارتقاء کے اولین مرحلہ ہیں نہ تو پیدائش اور نمو کے لئے
نج کی ضرورت ہوتی ہے نہ اپنی نوع کے تسلسل کے لئے انہیں اس سے کام لینا پڑتا ہے۔
لہذا اس مرحلہ پر ہم نباتات کی زندگی اور معدنیات میں یونہی فرق کریں گے کہ بیہاں تک پہنچ
کر نباتات کو تھوڑی بہت حرکت مل جاتی ہے پھر اعلیٰ تر انواع کی صورت میں بڑھتی رہتی
ہیں تا آنکہ اس کا اظہار یوں ہوتا ہے کہ وہ شاخیں نکالتے اور یہ جوں کے ذریعے اپنی نوع کا
تسلسل قائم رکھتے ہیں، تا ہم پھر حرکت کی اس قوت میں اضافہ ہوتا رہتا ہے حتیٰ کہ درخت
پیدا ہوتے ہیں۔ اور وہ برگ وہار لاتے ہیں۔ اب اس سے بھی آگے بڑھیے تو نباتات کے
ارتقاء کے آئندہ مرحلے میں ایسی انواع کا ظہور ہوتا ہے۔ جن کے لئے زیادہ بہتر زمین اور
آب و ہوا کی ضرورت ہوتی ہے انگور کھجور ارتقاء نباتی کی آخری منزل ہیں جس کے ڈانٹے
گویا حیوانی زندگی سے جاملے ہیں۔ چنانچہ کھجور کے اندر تو جنسی احتلاط صاف طور پر نمایاں
ہو جاتا ہے۔ چونکہ کھجور میں جڑوں اور ریشوں کے علاوہ وہ شے بھی نشوونما پالیتی ہے جس کا
وظیفہ کچھ ایسا ہوتا ہے جیسے دماغ کا اور جس پر گویا اسکی سلامتی اور بقاء کا دارومندar ہے۔

یہ نباتات کی زندگی میں آخری درجہ ہے۔ یا یوں کہیئے کہ حیوانی زندگی کی تہذیب حیوانی
زندگی کا پہلا قدم زمین پر پیٹگی سے آزادی ہے جسے گویا شعوری حرکت کی ابتداء سے تعبیر
کرنا ہے یا حیوانی زندگی کا آغاز کہیئے جس میں لا مسہ اور بالآخرس باصرہ کا نشوونما ہوتا
ہے۔ مگر جب خود اس سے نشوونما حاصل کر لیتے ہیں تو حیوانات نقل و حرکت میں آزاد ہو
جاتے ہیں۔ مثلا حشرات الارض، رینگنے والے جانور، جیوبیٹیاں اور شہد کی کھیاں چوپا یوں میں
گھوڑا حیوانات کا مظہر اتم ہے اور بندوں میں عقاب۔ آخر الامر جب بندروں کا ظہور ہوتا ہے
تو حیوانیت گویا انسانیت کے دروازے پر آکھڑی ہوتی ہے۔ اس لیئے بندر بلا عنبار ارتقاء
انسان سے صرف ایک درجہ پیچھے ہے۔

ارتقاء کے مزید مرحلے میں کچھ اور عضویاتی تبدیلیاں رونما ہوتی ہیں جن کے ساتھ
انسان کی قوت تمیز اور روحانیت میں بھی اضافہ ہوتا ہے تا آنکہ وحشت کی زندگی ختم ہو جاتی
ہے اور انسان تہذیب و تمدن کی دنیا میں قدم رکھتا ہے۔

☆ابن خلدون (1333 - 1406ء) بھی حیاتیاتی ارتقاء پر بحث کرتے ہوئے کہتا ہے

کے تدریجی لیکن مسلسل ارتقاء کے ذریعے معدنیات اور جمادات ترقی کر کے بناتات تک پہنچتے ہیں۔ پھر بناتات نچلے درجوں سے اعلیٰ درجوں کے بناتات تک موء خر الذکر سے ادنیٰ حیوانات تک اور ادنیٰ سے اعلیٰ حیوانات تک ترقی کرتے ہیں۔ اعلیٰ حیوانات میں بلند ترین درجہ بندر کا ہے۔ جس کے بعد انسانی منزل ہے لیکن یہ کیفیات صرف اس کرہ ارض پر مشاہدے میں آتی ہے۔ ممکن ہے کہ انسان سے بلند مخلوق بھی کہیں کائنات میں موجود ہو۔^{۲۹}

عظیم فلسفی مولانا رومی نے بھی ارتقاء پر روشنی ڈالی ہے۔^{۳۰}

مثنوی میں فرماتے ہیں

آمدہ اول بہ اقیم جماد	وز جمادی در بنا تانی فتاو
سالہا اندر بنا تی عمر کرد	وز جمادی یاد ناورد از نبرد
وز بنا تی چوں بحیانی فتاو	نامش حال بنا تی یعنی یاد
جز ہمان میلے کہ دار دسوئے آن	خاص زروقت بہار و ضمیر ان
بچو میل کو دکان بامادر ان	سرمیل خود ندند در لبان
باز از حیوان سوئی انسانیش	ہم چیں اقیم کا اقیم رفت
ناشد اکون عامل و دانا وزفت عقلہا ہے اونیش باد نیست	
ہم ازیں عقلش کوں کرنیست	

ترجمہ۔ انسان پہلے جمادات کی شکل میں نمودار ہوا اور پھر اس کیفیت سے بناتات کے زمرہ میں آیا اور پھر بنا تانی شکل میں اس کا وقت گزرا اور اپنی جمادی حالت کو بالکل بھول گیا اور جب وہ بنا تانی حالت سے حیوانی زمرہ میں آیا تو اس کے ذہن میں حالت بنا تات کی کوئی یاد باقی نہیں رہی۔ سوائے اس تعلق خاطر کے جو بنا تانی دنیا کے ساتھ اس کا ہے جو موسم بہار اور پھولوں کے زمانے میں شدت اختیار کر جاتا ہے۔ اس کشش کی مانند جو بچوں کے دل میں اپنی ماں کے لئے موجود ہوتی ہے حالانکہ وہ اس کا سبب نہیں جانتے۔ جیسا کہ تجھے علم ہے کہ خالق عالم انسان کو حیوانی دنیا سے عالم انسانیت میں لے آیا اسی طرح ایک اقیم سے دوسری اقیم میں آتا چلا گیا یہاں تک کہ موجودہ شکل میں صاحب عقل و فراست اور قوت کی منزل تک آپنچا اسے اپنی سابقہ حالتوں کے متعلق کچھ یاد نہیں اب وہ جس منزل پر ہے اسے اس سے آگے بڑھنا ہے۔

ارتقاء کے متعلق ایک اور مقام پر فرماتے ہیں۔

اتوازان روزے کے درہست آمدی آتی یا باد یا خاکی بدی
 گر برآں حالت ترا بودے بقا کے رسیدے مر ترا ایں ارتقاء
 از مبدل ہستی اول نہ ماند ہستی بہتر جائے اونشاند
 صد ہزاروں حشر دیری اے عنود تاکنوں ہر لحظہ از بدو وجود
 از جمادی ہے حبر سوئے نما وزنا سوئے حیات و ابتلاء
 باز سوئے خارج این پنج و شش تاز لی گیرو و کین رالی سپار
 کہ ہرا مسالت خزو نست ازمه بار ۳۱

ترجمہ: تم جس دن سے وجود میں آئے ہو۔ اسی دن سے تم آگ خاک یا ہواتھے۔ اگر تمہاری وہی حالت رہتی تو تمہیں ترقی کیونکر نصیب ہوتی بدلنے والے نے پہلی ہستی بدل دی اور اس کی جگہ دوسری ہستی عنایت فرمادی۔ اسی طرح یکے بعد دیگرے ہزاروں ہستیاں بدلتی جائیں اور ہر بعد والی پہلی سے بہتر ہوگی تم ابتدائے وجود تا حال سینکڑوں قسم کے وجود دیکھے ہو پہلے تم جماد تھے پھر تم میں قوت نبو پیدا ہوئی پھر تم میں جان آئی۔ پھر عقل و تمیز حاصل ہوئی پھر حواس خمسہ کے علاوہ مزید حواس حاصل ہوئے۔ نیا نظام قبول کرو۔ اور پرانا چھوڑ دو کیونکہ تمہارا ہر سال گز شنبہ سال سے بہتر ہے۔

مولانا روم مزید وضاحت کرتے ہوئے فرماتے ہیں :

"از جمادی مردم و نامی شدم وازنماں مردم بخیوان بر زدم
 مردم از حیوانی و آدم شدم جملہ دیگر بمیرم از بشر
 تا برآدم از ملائک پر وسر وز ملک ہم بایدم جستن زجو
 کل شيء هالک الا وجھه بار دیگر از ملک قربان شوم
 آنچھے اندر گردم عدم چوار غنوں گویدم کا نا الیہ راجعون

مرگ داں اتک اتفاق امت است کاب حیوانی نہاں در ظلمات ۳۲"

ترجمہ: مجھے حالت جمادی میں موت آئی اور پھر میں حالت نباتاتی میں آگیا۔ اس کے بعد مجھے حالت نباتاتی میں قوت آئی اور میں آدمی بن گیا پھر میں کسی بات سے ڈر انہیں، مرنے کے بعد کم تو نہیں ہوتا اب میں بشر کی حالت سے بھی مرجاوں گا۔ تاکہ فرشتوں کے

زمرے میں شامل ہو جاؤں۔ میں فرشتوں کی حالت میں ہوں گا اور مزید آگے بڑھوں گا، اسکے سوا ہر شے ہلاک ہونے والی ہے۔ اس کے بعد مجھے حالت ملکوتی سے بھی قربان ہونا پڑے اور پھر میں اسکے بعد وہ چیز بن جاؤں گا جس تک کسی کا تخلیل بھی نہیں پہنچ سکتا۔ پھر ارغنوں کی مانند موت کو لیکیں کہوں گا ہم سب کو اسی کی طرف رجوع کرنا ہے ارغنوں کی موت کو وہی سمجھ جس پر امت مسلمہ کا اتفاق ہے آب حیات انہیں میں پوشیدہ ہے" یہ مولانا روم کا ارتقاء کے بارے میں نظریہ ہے، اب ارتقاء کے بارے میں بعد کے مفکرین کا نقطہ نظر دیکھتے ہیں۔

متاخرین مفکرین کی ارتقاء کے بارے میں رائے۔

موجودہ ماہرین ارتقاء کے مطابق ایسا ہی موجودہ تمام حیوانات کا مبدأ ہے اور حیاتیاتی عمل سے انسان کی تخلیق ہوتی ہے مثلاً ایسا سے زندگی کا درخت پھوٹا اور اس کے تنے پر چھوٹی بڑی شاخیں پیدا ہوئیں پھر ہر شاخ نے بڑھنے اور ترقی کرنے کی کوشش کی پھر ایک مقام پر ان کی نشوونما رک گئی۔ تا ہم ان کی ایک شاخ پر حیوانات کے مختلف انواع آئے جو برابر بہت سے بہتر صورت کی طرف گامزن رہے۔ ان کی صورتیں شکل انسانی کے قریب قریب تر ہوتی رہیں۔ یہاں تک کہ مکمل انسانی وجود ظہور میں میں آیا۔^{۳۳}

ہم یہاں اس نتیجہ پر پہنچتے ہیں کہ جمادات، بناات، حیوانات اور انسان مادے کے مختلف انواع نہیں بلکہ ایک ہی نوع کی تشكیل ہے۔ جو متواتر اور مسلسل رو بہ ترقی ہے، بلاشبہ اس شجر حیات سے کچھ شاخیں آگے نہ بڑھ سکیں، بعض نے بڑھنے کی نا کام کوششیں کیں لیکن ترقی کا یہ عمل رکا نہیں بلکہ آگے کی طرف بڑھتا رہا اور یہ ارتقاء "انسان" تک پہنچ چکا۔^{۳۴} لیکن یہ اسکی آخری منزل نہیں بلکہ اسکی ابتداء ہے۔ اور نئے منازل کے حصول کے لئے جدوجہد مسلسل جاری ہے۔^{۳۵}

دور جدید میں بہت سے سائنسدان اور مفکرین مثلاً ہلکسل، یمارک، ڈارون وغیرہ اس نظریے کے قائل ہیں۔

چارلس ڈارون کا نظریہ ارتقاء (1809 - 1882)۔

ڈارون کو نظریہ ارتقاء کا بانی سمجھا جاتا ہے تاہم اس سے قبل سائنسدانوں نے ارتقاء کو

موضوع بحث بنایا۔ ڈارون نے بھی اس پر کام کیا جس کو کافی شہرت ملی اور یہ نظریہ اس کے نام سے مشہور ہوا۔

ڈارون نے (1859) میں ایک کتاب *Origin of Species* لکھی اس میں انہوں نے ارتقاء کی وضاحت کی جس کے مطابق انسان بطریق ارتقاء چھوٹے چھوٹے کیڑے کیڑے کروڑوں سال ترقی کرتے ہوئے اپنی ہبیت و شکل تبدیل کر کے موجودہ شکل اختیار کی۔

ڈارون کے دعوے کے مطابق انسان پہلے بندر تھا۔ پھر ترقی کر کے انسان بن گیا، اس میں کوئی شک نہیں کہ ڈارون کا بچپن ہی سے علم الحیات اور نباتات کا شوق تھا۔ بالائیں سال کی عمر میں یعنی 1831ء میں اس نے تحقیق شروع کی پانچ برس متواتر انہوں نے مختلف نباتات اور حیوانات کے ڈھانچے اور ہڈیاں جمع کیں اور اس پر تحقیق کی اسکے بعد اپنی تحقیق کے نتائج شائع کیے۔^{۳۶}

1858ء سے آج تک جن سائنسدانوں نے انسان کے تجلیقی ارتقاء کے نظریے کو سامنے رکھ کر اپنی تحقیق میں جن معلومات کو اکھتا کیا اور سالاہا سال تک مختلف طریقوں سے خاقان تک پہنچنے کی کوشش کی وہ نہایت قیمتی سرمایہ ہے لیکن حقیقت یہ ہے کہ انہوں نے "ماضی" کو "حال" کے پیانے سے ناپا جسکی وجہ سے وہ نتائج اخذ کرنے میں ناکام ہوئے۔^{۳۷}

چارلس ڈارون نے 1859ء میں جب ارتقائی نظریہ پیش کیا تو دنیا میں ہلاچل بچ گئی۔ یہاں تک کہ بعض نے ان سائنسی تحقیقات سے متأثر ہو کر اپنے سابقہ نظریہ سے رجوع کیا تا ہم تحقیق کا یہ عمل رکا نہیں ڈارون کے نظریہ کے ابطال میں ہارون مجھی نے اپنی کتاب میں مختلف سائنسدانوں کے تجربات اور اقوال بعده تصاویر کے درج کیے ہیں۔

کتاب کے اختتام پر ترکی میں مختلف مقامات پر منعقد ہین الاقوامی کانفرنسوں کا حوالہ دیا جس میں اس نظریہ کے ابطال میں سائنسدانوں نے مقابلے پڑھے، ان کو ہزاروں لوگوں نے سنा اور یہ نتیجہ اخذ کیا کہ ڈارون کا نظریہ الحاد پر مشتمل تھا جس کی وجہ سے کارل مارکس نے اپنی کتاب "داس کیپٹل" کا انتساب اسکے نام کیا۔^{۳۸}

علمائے مفکرین اور سائنسدانوں کی آراء کا تجزیہ کرنے کے بعد قرآن مجید کے حوالہ جات سے اس پر روشنی ڈالی جائے تو انسان کی اصل حقیقت سمجھ میں آجائے گی۔

قرآن کریم کا ارشاد ہے:

هل اتی علی الانسان حين من الدهر لم يكن شيئاً مذكوراً ۳۹

ترجمہ: کیا گزرا ہے انسان پر ایسا وقت زمانے کا کہ نہ تھا وہ کوئی قابل ذکر چیز دوسری جگہ بھی اسی طرح ارشاد ہوتا ہے:

أولاً يذكر الإنسان أنا خلقنَه من قبل ولم يكن شيئاً. ۴۰

ترجمہ: کیا نہیں یاد انسان کو کہ یقیناً ہم نے ہی پیدا کیا ہے اسے اس سے پہلے جبکہ نہ تھا وہ کچھ بھی اللہ تعالیٰ انسان اول کے بارے میں اپنے ارادے کا اظہار یوں ارشاد فرماتے ہیں :

واذ قال رب لملئکة انى خالق بشرًا مِن طين ۴۱

ترجمہ : اور یاد کرو جب تیرے رب نے کہا فرشتوں سے کہ یقیناً میں بنانے والا ہوں زمین میں ایک خلیفہ ایک اور جگہ پر اللہ فرشتوں سے خطاب فرماتے ہیں:
انا خلقنَهُم مِن طين لازب. ۴۲

ترجمہ : بلاشبہ ہم نے پیدا کیا ہے ان کو لیس دار گارے سے۔
انسان کی تخلیق کے بارے میں یوں ارشاد فرمایا ہے۔

يَا يَاهَا النَّاسُ أَنْ كَنْتُمْ فِي رِبِّ الْبَعْثَ فَانَا خَلَقْنَكُمْ مِنْ تَرَابٍ ۴۳

ترجمہ : اے انسانوں اگر شک ہے تجھے جی اٹھنے میں مرنے کے بعد تو واقعہ یہ ہے کہ ہم نے پیدا کیا ہے تم کو مٹی سے۔ اسکی مزید توضیحات یوں فرمائی ہیں:

لَقَدْ خَلَقْنَا الْإِنْسَانَ مِنْ صَلْصَالٍ مِنْ حَمَاءٍ مَسْنُونٍ ۴۴

ترجمہ: اور یہ ایک حقیقت ہے کہ پیدا کیا ہم نے انسان کو کھنکھناتے سڑے ہوئے گارے سے۔

کبھی اس طرح اظہار فرماتے ہیں۔

وَلَقَدْ خَلَقْنَا الْإِنْسَانَ مِنْ سَلَلَةٍ مِنْ طِينٍ ۴۵

ترجمہ : بے شک پیدا کیا ہم نے انسان کو مٹی کے جوہر سے۔
پہلے انسان کو اللہ نے اپنے ہاتھ سے بنایا پھر قرآن مجید کے مطابق اسمیں روح ڈالی

جبیسا کہ اللہ تعالیٰ ارشاد فرماتے ہیں۔

انی خالق بشرًا من طین ه فاذسویته ونفتحت فیه من روحی فقوعاً لہ سجدین ۳۸

ترجمہ : جب کہا تیرے رب نے فرشتوں سے کہ میں پیدا کرنے والا ہوں ایک بشر مٹی سے پھر جب میں اسے مکمل کر دوں اور پھونک دوں اس میں اپنی روح تو گر جانا اسکے آگے سجدے کرتے ہوئے۔

حضرت آدم علیہ السلام اور حضرت حوا کو پیدا کیا، اللہ تعالیٰ نے انسانوں کی پیدائش کا سلسلہ زوجین سے شروع کیا اس بارے میں ارشادِ ربانی ہے۔

وَإِنَّهُ خَلَقَ الزَّوْجَيْنَ الْذِكْرَ وَالْأُنْثَى

ترجمہ : اور وہی پیدا فرماتا ہے جوڑے نر اور مادہ کے۔

اس کو اس طرح بھی بیان فرمایا۔

يَا إِيَّاهَا النَّاسُ اتَّقُوا رَبَّكُمُ الَّذِي خَلَقَكُمْ مِّنْ نَفْسٍ وَاحِدَةٍ وَخَلَقَهَا مِنْهَا زَوْجًا وَبَثَثَ

مِنْهَا مَارِجًا كَثِيرًا وَنِسَاءً ۴۹

ترجمہ : اے انسانوں ڈرو اپنے رب سے جس نے پیدا کیا تم کو ایک جان سے اور پیدا کیا اسی میں سے جوڑا اس کا اور پھر لائے ان دونوں سے مرد اور عورت بہت سے۔ آدم اور حوا کے احتلاط سے انسان کو پیدا کیا۔

قرآن اس کا یوں ذکر کرتا ہے۔

مِنْ نَطْفَةٍ أَذْتَمْنَی ۵۰

ترجمہ : ایک بوند جب ٹپکائی جاتی ہے انسان کی پیدائش کے بارے میں ارشادِ ربانی ہے۔

إِنَّا خَلَقْنَا الْإِنْسَانَ مِنْ نَطْفَةٍ أَمْشاجَ نَبْتَلِيهُ فَجَعَلْنَاهُ سَمِيعًا بَصِيرًا ۵۱

ترجمہ : بے شک ہم نے پیدا کیا ہے انسان کو ایک مخلوط نطفہ سے تاکہ امتحان لیں اس سے اسی لیئے بنایا ہے ہم نے اسے سننے والا دیکھنے والا۔ اللہ تعالیٰ سوال کرتے ہیں۔

مِنْ أَيِّ شَيْءٍ خَلَقْنَاهُ ۵۲

ترجمہ: کس چیز سے پیدا کیا اللہ نے اسے?
 اللہ تعالیٰ خود جواب دیتے ہیں
 من نطفۃ خلقہ فقدرہ ۵۳

ترجمہ: منی کے قدرے سے پیدا کیا اللہ نے اسے پھر تقدیر مقرر کی اسکی نطفہ کی
 وضاحت یوں فرمائی۔

اللّم يَكُونُ لِنَطْفَتِهِ مِنْ مِنْيٍ يَمْنَى ۵۴

ترجمہ: کیا نہ تھا ایک حقیر قطرہ پانی کا جو ٹپکا یا گیا رحم مادر میں۔ ماں کے رحم میں نطفہ
 کا حال یوں بیان فرمایا۔

ثُمَّ جَعَلْنَا نَطْفَةً فِي قَرَارِ مَكِينٍ ۵۵

ترجمہ: پھر بنا کر رکھا ہم نے اسے ایک نطفہ محفوظ جگہ (رحم مادر) میں۔ انسان کو اسکی
 حقیقت سمجھاتے ہوئے فرماتے ہیں۔

أَوْلَمْ يَرَى النَّاسُ إِنَّا خَلَقْنَا مِنْ نَطْفَةٍ فَإِذَا هُوَ خَصِيمٌ مُبِينٌ ۵۶

ترجمہ: کیا کبھی غور نہیں کیا انسان نے کہ ہم نے پیدا کیا ہے اسے ایک نطفہ سے پھر
 لیکا یک وہ بن گیا جھگڑا لو۔

قرآن مجید میں انسان کے بارے میں ارشاد ربیٰ ہے

خُلُقُ مِنْ مَاءٍ دَافِقٍ ۵۷

ترجمہ: پیدا کیا اچھلنے والے پانی سے
 اچھلنے والے پانی کی یوں وضاحت فرمائی

يَخْرُجُ مِنْ بَيْنِ الصَّلْبِ وَالنَّرْ آئِبٌ ۵۸

ترجمہ: جو نکلتا ہے پیچ سے پیچھے اور ہڈیوں کے۔ انسان کی پیدائش کے متعلق واضح
 کرتے ہوئے ارشاد ہوتا ہے۔

خُلُقُ الْأَنْسَانِ مِنْ عَلْقٍ ۵۹

ترجمہ: پیدا کیا انسان کو جسے ہوئے خون سے۔

اللہ تعالیٰ نے انسان کی تخلیق کے مارچ یوں بیان فرمائے:

ثُمَّ خَلَقْنَا النَّطْفَةَ عَلَقَةً فَخَلَقْنَا الْعَلَقَةَ مَضْغَةً فَخَلَقْنَا الْمَضْغَةَ عَظِيمًا فَكَسَوْنَا الْعَظَامَ

لِحَمَائِمِ إِنْشَانَهُ خَلْقًا أُخْرَى ۶۰

ترجمہ: پھر شکل دی ہم نے نطفہ کو خون کے لوہڑے کی، پھر بنا دیا ہم نے لوہڑے کو بوٹی، پھر چڑھا دیا ہم نے ہڈیوں پر گوشت پھر بنا کھڑا کیا ہم نے اسے ایک دوسرا مخلوق، جب مضغہ میں ہڈیاں بنتی ہیں تو پہلے ریڑھ کی ہڈی بنتی ہے، تکمیلی مرحلوں میں ہڈیوں پر گوشت چڑھایا جاتا ہے۔

قرآن کریم میں انسان کی پیدائش کے متعلق ارشاد ربانی ہے۔

اَكْفَرُتُ بِالذِّي خَلَقَكُ منْ تَرَابٍ ثُمَّ مِنْ نَطْفَةٍ ثُمَّ سَوَّاَكَ رِجْلَاهُ ۶۱

ترجمہ: کیا تو کفر کرتا ہے اس ذات کا جس نے تجھے پیدا کیا ہے مٹی سے، پھر نطفہ سے، پھر بنا کھڑا کیا اس نے تجھے ایک مکمل آدمی۔ اللہ تعالیٰ نے انسان کی پیدائش والدین کے ذریعے کی اور اس کو قرآن نے اس طرح بیان کیا ہے۔

وَوَصَّيْنَا الْإِنْسَانَ بِوَالِدِيهِ أَحْسَانَا حَمْلَتِهِ أَمْهَ كَرْهَا وَوَضْعَتِهِ كَرْهَا، وَحَمْلَهُ وَفَصْلَهُ

ثُلُثُونَ شَهْرًا، حَتَّىٰ اذْبَلَعَ اشْدَهُ وَبَلَغَ أَرْبَعِينَ سَنَةً ۶۲

ترجمہ: اور ہدایت کی ہم نے انسان کو اپنے والدین کے ساتھ اچھے سلوک کی۔ اٹھائے رکھا اسے (اپنے پیٹ میں) اسکی ماں نے مشقت اٹھا کر اور جنا بھی مشقت اٹھا کر اور اسکے حمل اور دودھ چھڑا نے میں لگ گئے تمیں مہینے بیہاں تک کہ جب پہنچ گیا اپنی پوری طاقت کو اور ہو گیا چالیس سال کا۔

ارشاد باری تعالیٰ ہے کہ تحقیق پیدا کیا ہم نے آدمی کو سنی ہوئی مٹی سے یعنی بختی ہوئی مٹی سے"

انسان کی ابتدائی تخلیق ایک ایسے جوہر سے ہوئی جو کچھڑ کا خلا صہ تھا اسی سے انسان متخلک کر دیا گیا یہ پہلے انسان کی پیدائش تھی بعد میں پیدائش کا سلسلہ تو الد و تناسل کے ذریعے جاری فرمایا جوتا حال جاری ہے جیسا کہ ارشاد فرمایا۔

وَلَقَدْ خَلَقْنَا الْإِنْسَانَ مِنْ سَلْلَةٍ مِنْ طِينٍ ثُمَّ جَعَلْنَاهُ نَطْفَةً فِي قَرَارٍ مَكِينٍ ۶۳

ترجمہ: بے شک پیدا کیا ہم نے انسان کو مٹی کے جو ہر سے پھر بنا یا کر ہم نے اسکو

نطفہ ایک محفوظ جگہ (رحم مادری میں)

چنانچہ نطفہ رحم مادر میں قرار پاتا ہے، یعنی مرد کی منی sperm عورت کے ovule کے ساتھ ملکر رحم uterus میں قرار پاتا ہے۔ پھر اسکے بعد اس پر نشوونما کے مختلف ادوار گزرتے ہیں۔ پہلی حالت میں نطفہ ایک گول مول نجید حالت میں ہوتا۔ جسکے دونوں سرے قدرے چھپلے ہوتے ہیں۔

اللہ تعالیٰ نے اس کا ذکر علقۃ سے کیا، جیسے ارشاد رباني ہے۔

خلق الانسان من علق ۶۳

ترجمہ: پیدا کیا ہم انسان کو مجھے ہوئے خون سے عربی لغت میں علق علقہ جو نک کو کہتے ہیں۔ اس میں ہڈی نہیں ہوتی بلکہ گوشت کا ایک لمبا لوقٹرا ہوتا ہے۔

تیری حالت کے بارے میں قرآن مجید میں ارشاد ہے۔

فخلقنا العلقة مضعة ۶۴

ترجمہ: پھر شکل دی ہم نے نطفہ کو گوشت کے لوقٹے کی یہ وہ حالت ہے۔ جس میں خون کے لوقٹے سے بوئی بن جاتی ہے اس حالت کو قرآن مضغہ سے یاد فرماتا ہے۔ اسکے آگے کی حالت کے بارے میں ارشاد فرمایا:

فخلقنا المضعة عظمًا ۶۵

ترجمہ: پس ہم نے بوئی سے ہڈیاں بنائیں۔ اس حالت میں مضغہ میں ہڈیاں بنتی ہیں پہلے ریڑھ کی ہڈی نشوونما پاتی ہے اس سے اگلی حالت کے بارے میں واضح ارشاد ہے:

فكسونا العظم لحمة ۶۶

ترجمہ: پھر پہنایا ہڈیوں پر گوشت لیجنی اللہ نے ہڈیوں پر گوشت چڑھا دیا یہ وہ مرحلہ ہے جس میں انسان تکمیلی مرحلے میں پہنچ جاتا ہے پھر ایک حیوانی صورت ابھر آتی ہے۔ اس سے اگلے مرحلے کے بارے میں ارشاد ہوتا ہے۔

۶۸۔ ثم انشا نہ خلقا آخر

ترجمہ: پھر پیدا کیا ہم نے اسکونئی پیدائش میں

اس مرحلہ میں اس میں بڑی تبدیلی آجائی ہے اور حیوانی صورت ایک خوب صورت شکل اختیار کر لیتی ہے اس صورت میں تقریباً ۹ ماہ رحم مادر میں گزر کر اس دنیا میں آتا ہے۔ آیت شریفہ پر غور کرنے سے معلوم ہوتا ہے کہ انسانی تخلیق کے کل چھ six ادوار ہیں

۱۔ نطفہ کی حالت جبکہ وہ قرار معین میں ہوتا ہے۔

۲۔ علقہ کی حالت

۳۔ مضھکی حالت

۴۔ کسونا العظام لحما کی حالت

۵۔ ایک ایسی آخری حالت جسے "خلق آخر" سے تعبیر کیا ہے۔

یہ تمام مدارج ایک حالت سے دوسری حالت بدلنا، تین پردوں میں انجام پذیر ہوتے

ہیں۔

جبیسا کہ قرآن مجید میں ارشاد ہوتا ہے۔

خلقکم من نفس واحدة ثم جعل منها زوجها وانزل لكم من الانعام ثمنية ازواج، يخلقكم في بطون امهاتكم، خلقا من بعد خلق في ظلمت ثلاث، ذلكم الله ربكم له الملك، لا اله الا هو فاني تصرفون (70).

ترجمہ: اسی نے پیدا کیا ہے تم کو ایک جان سے پھر بنایا اسی میں سے ایک جوڑا، پیدا کیئے اس نے تمہارے چوبیوں میں سے آٹھ جوڑے، پیدا کرتا چلا جاتا ہے وہی تم کو تمہاری ماوں کے پیوں میں ایک شکل کے بعد دوسری شکل میں تین تاریک پردوں میں، یہ ہے اللہ جو تمہارا رب ہے۔ اس کو سزاوار ہے بادشاہی، نہیں ہے کوئی معبد سوائے اسکے۔

حوالہ جات

- ۱۔ ابن منظور، لسان العرب، (بیرود) ۲۰۰۰ء، ج ۶، ص ۱۰۔
- ۲۔ القرآن کریم ط: ۲۰: ۱۱۵۔
- ۳۔ ترجمہ، قرآن آسان تحریک (ایمپکشن ٹاؤن، لاہور)
- ۴۔ لسان العرب، ایضاً۔
- ۵۔ یہ ابوالبیشم الازہری وغیرہ کا قول ہے، دیکھیں لسان العرب ابن منظور ج ۶، ص ۱۰۔
- ۶۔ اسلامی سیاست مولانا گوہر رحمان (لاہور مارچ ۱۹۹۲ طبع ثانی) ص ۴۳۔
- ۷۔ ڈاکٹر خلیفہ عبدالحکیم، مقامات حکیم، (ادارہ ثقافت اسلامیہ لاہور، ۱۹۷۹) ج ۷ ص ۷۱
- ۸۔ ایضاً
- ۹۔ ایضاً
- ۱۰۔ ایضاً
- ۱۱۔ اتنین ۴:۹۵۔
- ۱۲۔ ترجمہ، حضرت مولا نا محمد جونا گڑھی (تفسیر ابن کثیر)
- ۱۳۔ انمول ۲۷: ۸۸۔
- ۱۴۔ ترجمہ محمد جونا گڑھی
- ۱۵۔ ارتقاء معنی ہیں بتدریج ترقی کرنا بالفاظ دیگر مادہ کا ایک حالت سے نکل کر مقابتاً زیادہ ترقی یا فتح حالت میں داخل ہونا ہے۔
- ۱۶۔ حیوانی طبیعت کا خاصہ ہے کہ یکسانیت سے اکتا تی ہے اور تبدیلی و تنوع میں خوشنگوار کیفیت محسوس کرتی ہے اس میں دنیا کی زیب و زیست اور معیشت کی تسلیم اور راحت بھی ہے۔
- ۱۷۔ کائنات عالم کی اشیاء میں سب سے پہلے اللہ تعالیٰ نے پانی کو پیدا کیا اور اس سے باقی عناصر پیدا کیئے قرآن اس بارے میں ایک جگہ ارشاد فرماتا ہے۔
- وكان عرشه على الماء
- ترجمہ: ہم نے ہر چیز کو پانی سے پیدا کیا، دوسری جگہ ارشاد ہے:
- وَجَلَّنَا مِنَ الْمَاءِ كُلُّ شَيْءٍ حَتَّى
ہم نے ہر چیز کو پانی سے پیدا کیا۔
- پھر خدا نے ایک گرم اور گول تاباک آفتاب بنایا اور پھر اس سے ٹوٹ ٹوٹ کر چھوٹے کر کے نکل، کرہ زمین جس پر ہم رہتے ہیں اس کا ایک ٹکڑا ہے جو پہلے گرم تھا پھر سرد ہونے کے بعد اس قابل ہوا کہ لوگ اس پر رہ سکیں۔ قرآن نے اسابت کو یوں بیان فرمایا ہے۔

ان اسلوٹ والارض کامتر لقا ففقطنا هما

ترجمہ: بے شک آسمان اور زمین دونوں تھے ملے ہوئے پھر ہم نے ان دونوں کو جدا کر دیا۔
بحوالہ فتوحات مکیہ، شیخ محی الدین العربی، ج ۱، خطبہ ص ۱۱: ۱۲۔

- ۱۸۔ آج سے تقریباً سو سال پہلے برطانیہ کے مشہور ریاضی دان لاڑ کلون تھا مسن (1907)۔ نے تشریف کا برسوں مطالعہ کرنے کے بعد اعلان کیا تھا کہ آفتاب سے نکلنے کے بعد قشر زمین دو کروڑ ستر لاکھ برس میں سرد ہوا اور یہی زمین کی عمر ہے۔
بعض سائنسدانوں نے سمندر سے نمک کی مقدار سے عمر زمین کا اندازہ لگایا اور کہا کہ اس مقدار کے جمع ہونے پر نوکریوں برس لگے تھے۔

تابکاری کے ماہرین زمین کی عمر ڈیڑھ اور تین ارب سال کے درمیان بتاتے ہیں دیکھیں عظیم کائنات کا عظیم خدا۔ ڈاکٹر غلام جیلانی برق۔ لاہور، ۱۹۹۷ ص ۷۶۔

ریڈر ڈاچسٹ، فروری ۱۹۵۶ ص ۱۴۲ اور دیکھیں عظیم کائنات کا عظیم خدا۔ ص ۶۔

- ۱۹۔ ۲۰۔ Anaximandar ۵۴۶ق، یونانی فلسفہ طیلیس Thales کے شاگرد ہیں اس نے دعویٰ کیا تھا زمین بغیر سہارے کے گھوم رہی ہے بلکہ نظریہ یہ تھا کہ زمین سہارے پر گھوم رہی ہے۔ انسان کے بارے میں اس کا کہنا تھا کہ یہ جانور وں کی اولاد ہے ثبوت وہ یہ دیتا تھا کہ جانوروں کے پیدا ہوتے ہی وہ اپنے خواراک تلاش کرتے ہیں جبکہ انسان کی اولاد ایک طویل عرصے تک محتاج رہتی ہے۔

بحوالہ تاریخ مذہب رشید احمد ص 215

- ۲۱۔ مولانا روم اور نظریہ ارتقاء سعدی احمد رفیق، ماہنامہ الفجر، سفارت خانہ جمہوری اسلامی ایران، اسلام آباد ڈیکمڈہ 1405ھ ص 64۔

۲۲۔ ایضا

۲۳۔ فلسفہ ہند و یونان۔ دین محمد شفیق عہدی لاہور، ص 85

۲۴۔ ماہنا مہ الفجر۔ 64

- ۲۵۔ جاط کا نام ابو عثمان عمر بن بحر اباجا حظ بصرہ میں پیدا ہوئے اور وہیں پورش پائی۔ اصمی اور ابو عبیدہ جیسے بلند پایا علماء سے تخلصیل علم کی انہوں نے ابو سحاق معزی سے علم الکلام میں سند حاصل کی اور ان کا ہم خیال ہوا، کتابوں کے شوپنگ تھے کہتے ہیں کہ جو کتاب کہی ہاتھ لگ جاتی ختم کیتے بغیر نہ رہتے کرا یہ پر دکانیں لیکر اس پر مطالعہ کرتے، متعدد علوم حاصل کیتے، جاط بدشکل تھا، انکی آنکھیں ابھری ہوئی تھیں، اس وجہ سے اس کا لقب جاظہ پڑھ گیا۔ جاظہ کی تصانیف دو سو سے تجاوز کر گئی ہیں، ان میں کتاب البیان و تبیان و کتاب الحیوان، مشہور ہیں۔ جاط کا دور 160 - 225ھ رہا۔

ہے۔

- ۲۶۔ چھپی صدی کے نصف میں اہل علم کی ایک جماعت جو اخوان الصفاء کے نام سے موجود تھی۔
- ۲۷۔ حملائے اسلام مولانا عبدالسلام ندوی (مطبع معارف اعظم گڑھ، حصہ اول، ۱۹۵۳ء) ص:
- ابو علی مسکویہ کا شمار سلطان محمود غزنوی کے ادباء اور منور خین میں ہوتا ہے۔ ان کے متعلق کہا جاتا ہے کہ پہلے آتش پرست تھے۔ بعد میں اسلام قبول کیا آپ آل بویہ کے حکمران کے دربار سے وابستہ تھے۔ آپ کی تصنیف میں تجارت الامم اور تہذیب الاخلاق و تطہیر الاخلاق ہیں۔ دیکھیں ادب نامہ ایران مرزا مقبول بیگ بداحشانی، (یونیورسٹی بک ایجنسی لاہور) بطبع دوم ص-۱۹۰۔
- ۲۸۔ تشكیل جدید الہیات الاسلامیہ، ڈاکٹر محمد اقبال (تاثیر بزم اقبال لاہور ۱۹۵۶ء) پانچواں خطبہ، ص ۲۰۶-۲۰۷۔
- ۲۹۔ اقبال اور مسئلہ ارتقاء، جسٹس ایس اے رحمن اور نیشنل کالج میکینیکین، لاہور، ۱۹۷۷۔
- ابن خلدون ۷۳۲ھ / ۱۳۳۲ء تیونس میں پیدا ہوئے، ان کا اصل نام عبدالرحمٰن تھا۔ اور والد کا نام محمد، ابن خلدون کے لقب سے مشہور ہوئے۔ ان کے آباء و اجداد میں خلدون نامی ایک بزرگ گزرے ہیں آپ اندرس میں آئے اور یہیں سکونت اختیار کی ابن خلدون اپنے بارے مقدمہ میں رقمطراز ہیں۔
- عبدالرحمٰن بن محمد ابن خلدون الحضری۔ آپ نے زندگی میں ترقی و عروج کے مدرج طے کیئے۔ آپ کی مشہور تصانیف ہیں "کتاب الحجر اور مقدمہ شہر آفاق" ہے۔ آپ نے ۷۴ سال کی عمر پائی ۸۰۸ھ ببطابق ۱۴۰۶ء میں قاہرہ میں وفات پائی۔ دیکھیں مقدمہ ابن خلدون مترجم مولانا سعد سن خان یوسفی، (نور محمد پبلشرز، کراچی) ص: ۳۔
- نام جلال الدین (604 - 673ھ ببطابق 1207 - 1273ء) میں پیدا ہوئے ان کے آباء اجداد عربی انسل تھے، بلکہ آباد ہوئے آپ کے والد محمد بن حسین نظمی جو بہاؤ الدین کے نام سے مشہور ہوئے اپنے وقت کے بڑے عالم تھے۔ آپ کا خاندان علم و فضل کی وجہ سے مشہور تھا۔ آپ کی کتاب مشتوی بہت مشہور ہے۔
- ۳۰۔ مشتوی معنوی، جلال الدین، مولوی محمد بن محمد بن (احسین یسی ایتمام اینو کدالین نیکلسوں - 1933 - 1955) ج چہارم، ص 86۔
- ۳۱۔ مشتوی معنوی، مولوی جلال الدین روی (انتشارات امیر امیر کبیر، بیان، ۱۳۳۶ء) و دفتر پنجم، ص 859۔
- ۳۲۔ ایضاً دفتر سوم ص: 576۔
- ایہا: یک خلوی جاندار کو کہتے ہیں۔
- ۳۳۔ " خدا کے نزدیک انسان کی پیدائش ایک تدریجی حیا تیاتی عمل ہے جو ایک درخت کی نشوونما سے مشابہت رکھتا ہے درخت پہلے ایک بیج کی صورت میں ہوتا ہے۔ جو نمدار مٹی میں پھوٹ کر ایک

پودا بنتا ہے اور پھر پودے کی حاتمیں ترقی کرتی ہیں۔ یہاں تک کہ وہ ایک کُمل درخت بن جاتا ہے، اسی طرح نسل انسان یک خلوی جیوان جسے ایسا کہا جاتا ہے اور جو سمندروں کے کنارے پیچھے میں پیدا ہوتے ہیں، پھر ایسا میں تغیرات ہوتے ہیں، بالآخر طویل زمانہ گزرنے کے بعد نسل انسانی کا ظہور ہوا، دیکھیں قرآن اور علم جدید ڈاکٹر رفیع الدین (ادارہ ثقافت اسلامیہ، لاہور 1952ء، طبع اول) ص

-122:-

۳۲۔ 1952 طبع اول ص 122: مجھے یہ سلسلہ ارتقاء اول تا آخر ایک عظیم پلان معلوم ہوتا ہے خدا کے حاضر و ناضر و اور حی و قیوم کی ارتقاء کی تحقیق ہیں۔ بلکہ ارتقاء اس کا ایسا راز ہے جو تدریجاً ہم پر مکشف ہوتا ہے۔ عظیم کائنات کا عظیم خدا، غلام جیلانی بر ق ص: 90۔

۳۵۔ ”حیات کا آغاز مٹی سے ہوا تھا اور رفتہ رفتہ یہ انسان تک پہنچا اسکی آخری منزل کون سی ہے، اللہ ہی جانے دیکھیں حوالہ نمبر 34: ص: 148۔

جو لیان بلکسلے انگریز سائنسدان ہے جس نے 1910ء سے 1912ء اکسفورڈ میں تعلیم حاصل کی، 1919 سے 1925 تک نیو اکسفورڈ کالج میں صدر رہا، دو برس کنگ کالج لندن میں حیاتیات کا پروفیسر رہا، 1946ء نیکو کا ڈائریکٹر جزل مقرر ہوا۔

ڈارون نے جب اپنی کتاب اصل الانواع لکھی تو مذہبی اور مادی دنیا میں کہرام بھی گیا۔

۳۶۔ ضویں علم، لاسما عیل مظہر (قاهرہ۔ دسمبر 1960 طبع اول) ص: 94-95۔

۳۷۔ ہم انیسوی صدی کے نصف آخر اور بیسویں صدی کے نصف اول کے کسی بھی سائنسدان کے حضور گستاخی نہیں کر رہے ہیں۔ بلکہ ہم صرف یہ شکایت زبان پر لا رہے ہیں کہ اگر زمین میں محفوظ یا غاروں سے برآمد ہونے والے مبہم اور غیر مشخص ڈھانچے سائنس کے نزدیک کوئی وزن رکھتے ہیں تو الاحرام کے عقین حصاروں کے اندر ہزاروں سال سے محفوظ نعمیں انسانوں کی کیوں لاکن اتنا نہیں سمجھی گئی ہیں، سائنس ابہام و تشکیل اور الجھاؤ کا نام تو نہیں، سائنس تو سورج کی طرح چکتی دلتی حقیقت ہے۔ اور یہ سائنس حضن ڈارون یا ولیس کا سرمایہ اختیار تو نہیں، پوری نسل انسانی کا سرمایہ جاہ وجہاں ہے، دیکھیں تحقیق آدم، کوثر نیازی: ص: 16۔

۳۸۔ البقرہ 30:2 (38A) الدھر 1:76 مریم 19:67۔

۳۹۔ الدھر 1:76 نظر یہ ارتقاء، اسلامک ریسرچ سٹریٹ پاکستان، ادارہ اسلامیات، کراچی۔

۴۰۔ مریم 19:67۔

۴۱۔ البقرہ 30:2

۴۲۔ ص، 71:38

۴۳۔ الصافہ، 11 - 373

۵ - ۲۲: انج

۲۶:۱۵ - انج

۷۵:۳۸ ص ۱۲:۲۳ - ایمان

۷۱:۳۹ ص،

۴۵:۵۳ - ایمان

۱:۴ - انسان

۴۶:۵۳ -

۲:۷۶ -

۱۸:۸۰ -

۱۹:۸۰ -

۳۷:۷۵ -

۱۳:۲۳ -

۷۷:۳۶ -

۶:۸۶ -

۷:۸۶ -

۲:۹۶ -

۱۴:۲۳ -

۳۷:۱۸ -

-۲۲

۱۲:۲۳ -

۲:۹۶ -

۱۴:۲۳ -

۱۴:۲۳ -

۱۴:۲۳ -

۱۴:۲۳ -

۱۴:۲۳ -

۶:۳۹ -

۲۰